

ڈاکٹر ابو الفضل نجیب رحمان - (پی ایچ ڈی جامعہ بغداد)

پشاور یونیورسٹی

پاک وہند میں عربی زبان کی ابتداء

مقدمہ - پاک وہند جسے براعظم صغیر کے نام سے یاد کیا جاتا ہے اپنی جغرافیائی خوبیوں کی بدولت دنیا کے ممالک میں ممتاز مقام رکھتا ہے۔ چنانچہ جب سائنسی ایجادات ظہور پذیر نہیں ہوتی تھیں۔ یہ منطقہ دور دراز ممالک کے سمت درازی سے محفوظ رہا۔ صرف پڑوس کے چند ممالک مثلاً چین۔ منگولیا۔ ایران اور افغانستان کے ملوک اس کے محصولات اور معدنیات سے مستفید ہوتے رہے۔

اسلام سے قبل اور کسی حد تک اسلام کے بعد اس کے باشندے جابرانہ برہمنی نظام میں جکڑے ہوئے تھے اور عوام کو چار طبقوں میں تقسیم کر رکھا تھا۔ ۱۔ برہمن۔ ۲۔ کھشتری۔ ۳۔ وستی۔ ۴۔ شودر

پہلے طبقے کا کام ملک کا نظام چلانا تھا اور مذہبی امور کی نگرانی کرنا۔ دوسرے گروہ کے ذمہ فوجی خدمات کا انجام دینا اور دفاع کرنا تیسری جماعت کا کام کھیتی باڑی کرنا تاکہ باقی طبقوں کا پیٹ بھر سکے۔ چوتھا طبقہ باقی تینوں طبقوں کی خدمت گزار تھی۔ یہ آخری جماعت ذلیل اور حقیر سمجھی جاتی تھی۔ اس جماعت کو برہمن اپنی آبادی سے الگ تھلگ رکھتے۔ بوقت ضرورت اعلیٰ طبقہ کی آبادی میں داخل ہوتے۔ چھوٹ چھات پر سختی سے عمل کیا جاتا۔ جب کسی شودر کا ہاتھ غلطی سے برہمن کو لگ جاتا تو اس کی پاداش میں اس کا ہاتھ کاٹ دیا جاتا۔ علم و عرفان کے دروازے صرف برہمنوں کے لئے کھلے تھے۔ لہذا شودروں کا ذہن مفلوج ہو چکا تھا۔ بے وقوفی اور نادانی کے نونے بنا دئے گئے۔

چنانچہ پشتو زبان میں "شودہ" لفظ بے وقوف کے لئے استعمال کیا جاتا ہے۔ اس لئے کہ پشتو زبان ہندی زبان کی پڑوس ہے۔

مذکورہ انتظامی اور معاشی خرابی کے علاوہ ہندو مذہب میں کائنات کی ہر اس چیز کی پوجا پاٹ کی جاتی ہے جس کا کوئی نہ کوئی نمایاں اثر ہو۔ آگ، پانی، دریا، سمندر، درخت، پہاڑ، چیتا، شیر، ہرن، کچھوہ وغیرہ کی دیویوں کو خوش رکھنے کے لئے غریب عوام کو قربانی دینے کے لئے مجبور کیا جاتا۔ وہ ذہنی طور پر پریشان تھے کہ کسی کی خوشی ان کے لئے خطرناک ہو سکتی ہے۔ عورت کو مافوق الفطرت جاننے سے اس کی شرم گاہ کی پوجا پاٹ کی جاتی تھی اور اب بھی کی جاتی ہے اس لئے کہ اس سے انسانی نسل کا سلسلہ قائم ہے۔

اس دوران بددھمت کا ظہور ہوا۔ چونکہ ہندو دھمت کے مقابلے میں یہ مذہب سستنا اور آسان تھا اس لئے مظلوم انسان جو قوج ورجوق اس میں شامل ہو گئے۔ کچھ بادشاہوں نے اس کی سرپرستی کی۔ اور یہ مذہب افغانستان سے لے کر چین، جاپان تک جا پہنچا۔ پھر آہستہ آہستہ اسے زوال آنا شروع ہوا۔ تو برہمنوں نے مہاتما بدھ کو اپنے مذہب کا اقتدار مان لیا۔ اور ہندو دھمت و بددھمت کے امتزاج کا اعلان کر دیا۔ چنانچہ مظلوم باشندے ایک دفعہ پھر برہمنوں کی تعدی و تشدد کا ہدف بنے۔ انہوں نے مسلمانوں کو دھوکا دینے کے لئے حضرت محمد مصطفیٰ صلی اللہ علیہ وآلہ وسلم کو بھی اپنے مذہب کا "اقتدار" تسلیم کیا۔ لیکن اسلام کی تعلیمات واضح اور جلی میں جس کی وجہ سے دھوکا نہیں کھایا جاسکتا۔ بقول اے حدیث نبوی "الکاس عیال اللہ" اللہ تعالیٰ کی محبت و غیرت کو جوش آیا۔ جس نے ہند کے مظلوم باشندوں کی روحانی اور مادی اذیت سے بچانے کا مستقل بندوبست کیا۔

حضور رحمۃ اللعالمین ہونے کی حیثیت سے ہند کا منظر بھی حضور کی رحمت و عنایت کا مرکز بن گیا۔ چونکہ حضور کے زمانے میں ہند تک اسلام کا پہنچنا ممکن نہ تھا۔ اس لئے آپ نے اس بارے میں واضح تعلیمات صادر فرمائیں۔ "عن ثوبان مولی رسول اللہ صلی اللہ علیہ وسلم انہ قال قال رسول اللہ صلی اللہ علیہ وسلم عصابتان من امتی احوزهما اللہ من النار عصابتہ تغذوا الی الہند وعصابتہ تکون مع عیسیٰ بن مریم علیہما السلام۔"

۲- وقد عزم ابوہریرۃ ان ینفق روحہ ومالہ فی تلک الغزوة۔ وقال وعدنا رسول اللہ صلی اللہ علیہ وسلم بغزوة الہند۔ فان ادركتھا انفق فیہا نفسی ومالی فان اقل کنت افضل الشہدار فان ارجع فاننا ابوہریرۃ المحرر۔ سنن النسائی باب غزوة الہند الحدیث السادس۔

ترجمہ حضرت ثوبان مولی رسول اللہ صلی اللہ علیہ وسلم سے روایت ہے کہ

۱- آپ نے کہا کہ رسول اللہ صلی اللہ علیہ وسلم نے فرمایا۔ میری امت کے دو طالبے ہیں جن کو اللہ تعالیٰ نے آگ سے بچایا۔ ایک وہ جو ہند کے بہادر میں شمار کیا ہوگا۔ ۲- حضرت ابوہریرہ رضی اللہ عنہ نے اس جہاد میں اپنی جان و مال خرچ کرنے کا وعدہ

فرمایا تھا۔ پس اگر میں اس جہاد میں قتل کیا جاؤں تو میں بخشنا بخشنا سے ابوہریرہ ہوں گا) حضرت ابوہریرہؓ نے ہند کے جہاد میں انتظار کرتے کرتے وفات پائی۔ لیکن یہ سعادت محمد بن قاسم اور اس کے ساتھیوں کو نصیب ہوئی۔ جنہوں نے ہند میں اسلام کی مستقل بنیاد رکھی جس کی بدولت فوج در فوج اہل ہند اسلام میں داخل ہو گئے۔ بوجہ لاکھوں فی الدین مسلمانوں نے کسی کو اسلام قبول کرنے پر مجبور نہیں کیا۔ یہی وجہ ہے کہ ہندوستان میں برہمنوں کی ضد کی وجہ سے اکثریت غیر مسلم رہی۔ تاہم انہوں نے مسلمانوں کی مساوات، عدل و انصاف، اخوت اور بھائی پارے سے اثر قبول کیا۔ اور وقت گزرنے کے ساتھ ساتھ اسلامی تعلیمات کی افادیت اور پر منکشف ہوتی رہی۔ ابھی کل برسوں کی بات ہے کہ ہر یجنوں (شودروں) کی پوری کی پوری بستی ہندوؤں کی نسلی امتیازات سے تنگ آ کر مسلمان ہو گئی۔ اور لاکھوں مسلمان ہونے کے لئے تیار کھڑے ہیں۔ مگر پنڈتوں کی تعدی کے خوف سے اسلام قبول کرنے سے کترارہے ہیں۔

لاقم اعروف نے یہ لمبی تہیہ اس لئے باندھی ہے کہ قارئین پر واضح ہو جائے کہ ہند میں مسلمان کیسے اور کیوں آئے اور عربی زبان کی ابتداء کیسے ہوئی۔ اسلام میں عربی زبان کو مرکزی حیثیت حاصل ہے۔ اسی زبان کے وجود سے اسلامی تعلیمات موجود ہے۔ اگر خدا نخواستہ اس کی ناپید ہونے سے صحیح اسلام کے ناپید ہونے کا خطرہ ہے۔ اس لئے صدر مملکت پاکستان اپنی ۱۹ اکتوبر ۱۹۸۱ء کی پریس کانفرنس جو پشاور میں منعقد ہوئی تھی فرمایا تھا کہ ملک میں عربی زبان پر پوری توجہ دی جائے گی۔ تاکہ پاکستان کے مسلمان قرآنی تعلیمات سے براہ راست مستفید ہو سکے۔ اللہ کرے کہ ملک میں انٹرنیشنل میڈیم سکول کی طرح عربی میڈیم سکول نظر آنے لگیں۔

مغربی ملکوں میں انگریز قوم کا پم و پیگنڈہ ایسا مؤثر ہے کہ انہوں نے ہمارے دل و دماغ میں یہ وہم ڈال دیا کہ موجودہ ٹیکنالوجی اور سائنسی ایجادات میں انگریزی زبان سائنسدان ترقی کر سکتے ہیں لیکن وہ یہ بھول جاتے ہیں کہ جاپان، چین، فرانس، جرمنی اور روس نے انگریزی کے ذریعہ ترقی نہیں کی بلکہ اپنی زبانوں کے بل بوتے پر اس راستے میں آگے بڑھے ہیں۔

جدید سائنسی ایجادات کی بنیاد عربی سائنسدانوں نے رکھی تھی۔ اور عربی زبان میں اتنی قوت ہے کہ جدید ٹیکنالوجی کے علوم اپنے اندر سمو سکتی ہے۔ بعض عرب ملکوں نے طب اور انجینئرنگ جیسے اہم علوم کو عربی زبان میں ڈھانا شروع کر دیا ہے۔ اگر پاکستان ایسا کرے تو دین و دنیا کی بھلائی سے بیک وقت مستفید ہو گا۔ ہم نے خواہ مخواہ اپنے طالب علموں کے اذہان کو انگریزی زبان کی بے ڈھنگی تدریس سے مفلوج کر رکھا ہے۔ مسلمان کا پیدا ہونا اور مرنا عربی زبان پر ہوتا ہے۔ پھر اس کی تعلیم و تدریس میں اسے روحانی ذوق حاصل ہوتا ہے جو مادی ذوق سے کئی گنا بڑا ہے۔

قارئین کو رام خیال کریں گے کہ راتم اسطورہ موضوع سے ہٹ گیا ہے لیکن مذکورہ بالا معروضات موضوع کے ضمن میں آتا ہے۔ جیسے مختصر عرض کر دیا گیا ہے۔

ہند میں عربی زبان قبل از اسلام | ۱۔ ہندوستان کی مشہور جنگ کو روپانڈوں میں عربی زبان استعمال کی گئی ہے وہ یوں کہ جب کو رو نے اپنے دشمن پانڈو کو موٹی گھر میں مہمان بنانا چاہا تاکہ اس میں اس کا صفایا کریں تو اس سازش کا انکشاف "دروہی" عربی میں کیا۔ اور اس کو دھشتتر سے جواب عربی زبان میں دیا۔

۲۔ ابراہیمی خط ہندوستان میں ۸۰۰ ق م میں فینیقیوں کے تجار کے ذریعہ داخل ہوا۔ فینیقیوں سامی نسل سے تعلق رکھتے ہیں۔ اور عرب بھی سامی نسل سے ہیں۔ اس لئے عربی زبان بھی اسی زمانے میں ہند میں آئی اور جس کی تصدیق موریا اور راندھرا حکومتوں کی بعض کتبوں سے ہوتی ہے۔ جو عربی زبان میں لکھے گئے ہیں۔

۳۔ اشوک کے زمانے کے کتبے جو معلوم ہوتے ہیں اس کی مشابہت عربی سے ہے اس کے علاوہ یہ دائیں سے بائیں لکھے گئے ہیں جو سامی زبانوں کی خاصیت ہے۔

۴۔ تورات میں ہے کہ قدیم زمانہ سے عربوں کی تجارت ہند سے ہوتی تھی۔ عرب ہندی ایشیا، مصر تک لے جاتے تھے۔ یہ ظاہر ہے اہل ہند کے ساتھ عربی میں مخاطب ہو چکا ہو گا اہل ہند نے عربی اور عربوں نے ہندی کے چند کلمات ضرور یاد کئے ہوں گے۔

۵۔ شواہر ملتے ہیں کہ حضرت یوسفؑ کے زمانہ سے واسکو ڈے گاما (۱۴۶۹-۱۵۲۴ م) اور مارکو پولو (۱۲۵۴-۱۳۲۳) تک عرب ہند تجارت پر قابض تھے۔ ان دو سیاحوں نے مغربی ممالک کے لئے سمندر کے راستے کھول دئے جن کی وجہ سے عرب کی تجارت پر کافی اثر پڑا۔ چنانچہ حضرت یوسف علیہ السلام کے زمانے سے عربی زبان ہند میں داخل ہو چکی تھی۔

۶۔ جب ہم ادب جاہلی کا مطالعہ کرتے ہیں۔ تو ہمیں مندرجہ ذیل کلمات والفاظ ملتے ہیں۔ مثلاً قرنفل۔ فلفل۔ زنجبیل۔ جال۔ لیموں۔ تینول۔ کافور۔ بارجم۔ صندل۔ عود ہندی۔ قرہ ہندی۔ جوڑ ہندی شناس۔ شیب۔ صبا اور فوطہ وغیرہ وغیرہ تحقیقات سے پتہ چلتا ہے۔ کہ مذکورہ کلمات عرب ہیں۔

۷۔ اور ان کی اصل سنسکرت سے جا ملتی ہے۔ اس سے ثابت ہوا کہ الفاظ کا تبادلہ اسلام سے قبل ہوتا رہا۔ جیسا کہ امرار القیس کے اس شعر سے واضح ہے۔

تری بعرا آراہ فی عوصاتہا وقیعانہا کأنہ حب فلفل
اذا قامت تضرع المسک منہما نسیم الصبا جاءت بریا القرنفل

۱۔ حرکت تالیف باللغۃ العربیہ جمیل احمد ص ۳۳ اور "عرب و ہند کے تعلقات" ص ۱۱ سلیمان ندوی ۱۹۵۷ء دائرۃ المعارف بریٹانیہ مادہ

سنسکرت سے حرکت تالیف باللغۃ العربیہ ۱۹۵۷ء کتاب بنی حردیل، آیہ ۱۹-۲۶۔ ۲۷ معلقہ امرار القیس

لفظ ہند اور اس کے متعلقات عربی زبان میں بجز مت مستعمل ہیں جس کی مثال دوسری زبان میں نہیں ملتی۔ اس سے عربوں اور اہل ہند کے روابط واضح ہو جاتے ہیں۔ چنانچہ کتنی عرب عورتیں تھیں اور ہیں جو مسماة بلفظ ہندہ ہو چکی ہیں۔ مادہ انزین انگریزی لفظ "ہندہ" کی بگڑی ہوئی شکل ہے۔ ہندہ ہندی۔ ہندوانی جو عربی اسماء کے لئے استعمال کئے گئے ہیں۔

چنانچہ زہیر بن ابی سلمیٰ نے حضور کی شان میں لفظ ہندیوں استعمال کیا ہے۔

ان الرسول لنور يستضاء به مہند من سیوف اللہ مسلول

۹۔ عربوں نے اپنا سمندر جو عرب دنیا کے قریب ہے۔ بحر ہند کے نام سے یاد کیا ہے۔ مناسب تھا کہ بحر عرب کے نام سے موسوم ہوتا تھا۔ اس کے برعکس ہند کے پاس والے سمندر کے ایک حصے کو بحیرہ عرب کے نام سے یاد کیا جاتا ہے۔ گویا کہ دونوں قوموں نے بطور دوستی کے نشانی اور علامت کے یہ نام رکھے ہیں۔ اس سے دونوں کے قریبی روابط پر روشنی پڑتی ہے۔

۱۰۔ فضل اللہ مطلق فریدی نے اپنی کتاب بلیغی گزٹ میں لکھا ہے۔ کہ ہند میں چال و کلیان اور سو پار کے مقامات پر عربوں کی بستیاں قبل از اسلام موجود تھیں۔ عربوں کے ساتھ ان کی زبان لازماً پہنچ چکی ہوگی۔

ہند میں عربی زبان اسلام کے اوائل میں | ۱۔ جنوبی ہند کے مالابار میں ہندوؤں، یہود، نصاریٰ اور عربوں کے تجارتی مراکز تھے ان چار قومیت کا آپس میں التقا ہوتا تھا۔ اور مذاہب کے متعلق تبادلہ خیال بھی ہوتا تھا۔

اس وقت کے راجہ نے معجزہ شق القمر خواب میں دیکھا وہ اس خواب سے زیادہ مستوش رہتا تھا اور تعبیر کا متلاشی تھا۔ عربوں کی ایک جماعت کا وہاں سے گزر رہا جو سرانڈیپ (سنگاپور) میں حضرت آدم علیہ السلام کے آثار کی زیارت کرنے کے لئے جا رہی تھی۔ وہ راجہ کے پاس ٹھہری راجہ نے اپنا خواب بتایا۔ تب جماعت کے امیر نے سمجھایا کہ یہ ہمارے نبی محمد صلی اللہ علیہ وسلم کا معجزہ ہے جو ہر پہو ظہور پذیر ہو چکا ہے۔

راجہ اپنے وزیروں اور درباریوں سمیت مسلمان ہو گیا۔ اور کافی تعداد میں رعایا بھی مشرف بہ اسلام ہوئی۔ جنوبی ہند یعنی مالابار اسلام کا پہلا مرکز بنا۔ یہاں عربی زبان اور تعلیمات اسلامیہ کی باقاعدہ درس و تدریس شروع ہو گئی۔ اور قریب و جوار میں بھی اسلام پھیلا۔

۲۔ اسی مالابار میں مسلمانوں کا مقبرہ ہے۔ جس کی ایک قبر پر یہ عبارت کندہ ہے۔

الرحیل علی بن عثمان توفی ۱۶۶ھ

۱۔ اسلامی ثقافت ہند میں ص ۵۳۔ ڈاکٹر تارا چند ۲۔ جلد اسلامک پبلیشرز آباد دکن جلد ۲۲۔ ۱۹۶۸ء۔ اور رجال السنہ

۳۔ اسلامی ثقافت ہند میں ص ۵۵۔ تارا چند ص ۵۵ (۱) مصدر نمبر ۹

۰۳ یہی مالا بار ہے جہاں اسلامی سکے دریافت ہوئے ہیں جن پر ۱۱ھ درج ہے بلکہ
 ۰۴ مالا بار میں پہلے مسلمان عرب جو پہنچے تھے ان میں مالک بن دینار، شرف بن مالک، مالک بن حبیب جنہوں نے
 مساجد بنائیں۔ عربی زبان اور اسلامی علوم و فنون کی درس و تدریس کی داغ بیل ڈالی۔ انہوں نے ہند کے جنوب میں اپنے
 کو آگے بڑھایا۔ یہاں کی عورتوں سے شادیاں کیں۔ اس کے برعکس ہند کے مسلمان تجارت کی غرض سے بحریں جنوبی یور
 ظیح عربی اور جزیرۃ العرب پہنچے۔ چنانچہ امام بخاری رحمۃ اللہ علیہ نے فرمایا کہ حضرت عائشہ رضی اللہ عنہا کا علاج ایک
 زطہ جاٹ (طبیب نے کیا۔ یا در ہے کہ زطہ جاٹ) ایک سندھی قبیلے کا نام ہے۔
 محمد بن قاسم کے آنے کے بعد سندھ اور کچھ ہند میں عربی زبان کو سرکاری حیثیت حاصل ہو گئی جو پورے تین صدی تک
 جاری رہی۔

عربی زبان کی حالت محمد بن قاسم کے بعد | دیبل سے (کراچی) کشمیر تک کا علاقہ محمد بن قاسم نے فتح کیا تھا۔ ج
 کی ابتدا ۹۲ھ میں ہوئی۔ انہوں نے یہاں مستقل عربی حکومت کی بنیاد ڈالی جو اموی دور میں دمشق کے ماتحت تھی
 عباسی دور میں بغداد کے کچھ عرب آکر سندھ میں آباد ہوئے۔ جب کچھ سندھی عراق اور دیگر عرب علاقوں میں پھیلے۔
 چنانچہ سندھ کے بعض قبائل مثلاً اساورہ، سیابجہ، زطہ (جاٹ) اندغار، بصرہ اور اس کے گرد و نواح کے علاقوں
 میں آباد ہو گئے۔ عربی زبان اور ادب کو چار چاند لگانے میں عربوں کے دوش بدوش کام کیا جن میں امام زاعی متوفی ۵
 ابو معشر نجیح بن عبد الرحمن السندی متوفی ۱۶۰ھ اور مشہور شاعر ابو عطا، متوفی ۲۲۲ھ السندی سرفہرست ہیں۔ یہ
 اس کے علاوہ جب عباسی دور آیا اور بغداد میں علم و ادب کی تحریک شروع ہوئی اور جہاں و تعریب کا مرکز قائم
 کیا گیا وہاں سندھ و ہند کے علماء نے عربی زبان اور اس کے ادب میں نمایاں کارنامے انجام دئے۔ مثلاً صاحب بن بہلہ
 منکبہ یازیکہ، قلبلقل، سندباد الہندی اور کنگہ۔

متناخر الذکر ۱۔ النمودار فی الاعمار ۲۔ اسرار الموالید ۳۔ القرنات الکبیر ۴۔ القرنات الصغیر کے مصنف تھے
 صاحب حسن التفاسیم مقدسی نے سندھ کا دورہ ۳۷۵ھ میں کیا تھا۔ فرماتے ہیں:-
 دیبل بحریہ قد احاط بہا نحو من مائۃ قریۃ اکثرہم کفار... کلہم تجار و کلامہم
 سندھی و عربی ہے

ترجمہ دیبل ایک ساحلی علاقہ ہے جہاں تقریباً چار سو دیہات ہیں اور اکثریت کافروں کی ہے۔ جو سب تاجر ہیں

۱۔ الادب المفرد ص ۳۵ لمام بخاری ۲۔ حرکت التالیف بالعربیہ فی الہند ۳۔ البیان والتبیین ج ۱ ص ۱۰۶

۴۔ فتوح البلدان للبلاذری ص ۴۶۹

سندھی اور عربی زبان بولتے ہیں۔

الاصطخری اپنی کتاب المسالك والممالك میں یوں رقمطراز ہے۔

” ولسان اهل المنصورة واملتان ونواحيها العربية والسندية “

علم حدیث اور فقہاء کے متعلق مقدسی یوں فرماتے ہیں۔

اکثرهم اصحاب حدیث۔ ورأيت القاضي ابا محمد المنصوري داؤدياً واماماً في مذهبه
له تدریس و تصانیف وقد صنفت كتباً عديدةً حسنةً ولا تخلو القصبات من فقهاء علی مذهب
بی حنیفہ

بعض عرب علماء جو ہند میں آئے | سندھ میں عربی حکومت قائم ہونے کے بعد یہاں جمید اور ابرزہ علماء دیار عرب
سے آکر سندھ میں آباد ہو گئے جنہوں نے مسجدوں کو جامعات کی حیثیت دی اور کفر و شرک کے تاریک ہند میں توحید
اور رسالت کی روشنی پھیلاتے رہے۔ ان میں مندرجہ ذیل مشہور ہیں۔

۱۔ فقہی موسیٰ بن یعقوب النقفی۔ محمد بن قاسم نے اور (رہڑی) کا خطیب مقرر فرمایا تھا۔ چچ نامہ میں اس کی تفصیل
موجود ہے یہ عہدہ آپ کی اولاد کو تسلسلاً بعد نسل منتقل ہوتا رہا۔

ابن بطوطہ نے اپنے سفر نامے میں لکھا ہے کہ جب میں سیوسان (موجودہ سوہن شہر) کے خطیب جوشیبانی
کے نام سے مشہور مقالہ لکھا تو انہوں نے مجھے عمر بن عبدالعزیز کا وہ خط دکھایا جس میں اس کے خاندان کو خطابت کا کام سنیا
نقاظ کا مضمون کچھ اس طرح کا ہے۔

هذا ما امر به عبد الله امير المؤمنين ابن عبد العزيز لفلان ۵۹۹

۲۔ فقہی اسماعیل بن علی النقفی السندی۔ ان سے چچ نامہ علی بن حامد الکونی السندی ۶۱۳ھ میں ملا تھا۔ اسماعیل بن
علی کے پاس اپنے آباؤ اجداد کی لکھی ہوئی تاریخ العرب فی السعید (عربی میں لکھی ہوئی) موجود تھی جس کا فارسی ترجمہ ابن حلد
نے کیا تھا۔ ترجمہ موجود اور اصل ناپید ہے۔

۳۔ ربیع بن صبیح السعیدی جس نے بصری کے شاگرد اور سفیان ثوری کے استاد تھے۔ سرزمین سندھ میں تشریف
لائے اور درس و تدریس میں مشغول ہوئے یہاں تک کہ ۱۶۰ھ میں وفات پائی۔

۴۔ مروان مسلم الباہلی متوفی ۱۲۳ھ حضرت عمر بن عبدالعزیز نے آپ کو سندھ کا گورنر بنا کر بھیجا۔ آپ نے امور
ملکت اور امور علم و ادب بیک وقت سنبھالے۔ آپ کی دعوت و تبلیغ کی برکت سے بہت سے راجے اہل راجے

مسلمان ہو گئے۔ عربی زبان کے ساتھ عوام کا شغف پیدا ہو گیا۔ آپ نے احادیث کی روایت یعلیٰ بن عبید سے کی تھی اور آپ سے ابو طاہر نے۔

۵۔ اسرائیل بن موسیٰ البصری تبع تابعی تھے حسن البصری اور محمد بن سیرین (جن کی زیارت باجور سے راقم ثروت مشرف ہو چکا ہے) سے روایت کی اور آپ سے سفیان ثوری نے اور ابن عینز متوفی ۱۹۸ھ نے۔ آپ نے سندھ میں وفات پائی۔

۶۔ یزید بن ابی کبشہ السلسلی دمشقی جو اپنے والد ابو کبشہ اور مروان ابن الحکم سے روایت کرتے تھے آپ کو سلیمان بن عبد الملک نے سندھ کا والی مقرر فرمایا۔ لیکن آپ جلد وفات پا گئے ۹۵ھ

سندھ کے مقامی علماء قارئین یہ خیال کریں گے کہ صرف عرب علماء نے سندھ میں عربی زبان اور اس کے ادب سندھ میں پروان چڑھایا تھا اور مقامی لوگ بے کار اور جاہل تھے۔ ایسا نہیں مقامی لوگوں نے اپنے عرب اساتذہ سے کما حقہ استفادہ کیا چونکہ وہ سندھی زبان اور جغرافیہ سے خوب واقف تھے اس لئے انہوں نے نہ صرف عربی زبان خود سیکھ لی بلکہ اہل سندھ کو اس کے علوم و فنون سے مستفید کرایا۔

مندرجہ ذیل اسمائے گرامی عربی زبان و ادب کی سرفیل مانے جاتے تھے۔

۱۔ ابو جعفر محمد بن ابراہیم بن عبد اللہ متوفی ۳۲۲ھ جس نے حصول کے لئے مکہ مکرمہ کا سفر کیا۔ واپس آ کر علم و ادب کے حلقے کو روشن کیا۔ ۲۔ ابو العباس احمد بن عبد اللہ الیسی متوفی ۳۴۳ھ۔ ۳۔ ابراہیم بن ابی جعفر محمد متوفی ۳۴۵ھ۔ ۴۔ ابو العباس احمد بن محمد الداؤدی المنصوری جو منصورہ کے قاضی تھے جب آپ نے بخارا کی طرف کوچ کیا تو حاکم ابو عبد اللہ الخافلانے روایت حدیث آپ سے کی۔ واپسی پر آپ نے منصورہ کے درس و تدریس بڑے بڑے حلقوں کو علم و ادب سے فیضیاب کیا سمعانی نے مصر، بغداد اور ماوراء النہر کے ان علماء کی فہرست مرتب کی جنہوں نے آپ سے روایت حدیث کی تھی۔

پاکستانی محکمہ آثار قدیمہ نے بھور سندھ کے مقام پر کچھ کتبے حاصل کئے ہیں جن کی تاریخ تین سو ہجری بتائی جاتی ہے اور خط کوفی میں مکتوب ہیں۔ ان سے عربی زبان کا رواج اس زمانے میں مکمل طور پر عیاں ہے۔

قارئین حضرات ہم نے ارادہ کیا ہے کہ عربی زبان کی مختصر تاریخ سے آپ کو مجملہ "الحق" کی وساطت سے روشناس کرائیں گے۔ اور یہ وضاحت کریں گے کہ عربی زبان پاک و ہند میں کیسے آئی اور یہاں کے مسلمانوں نے کیا خدمات انجام دیں۔ حصول پاکستان کا ایک مقصد یہ بھی تھا کہ یہاں عربی زبان کی نشاۃ ثانیہ ہو۔

و ما توفیقی الا باللہ العظیم و علیہ توکلت و الیہ انیب۔